

निबन्ध

सधैका र सबैका सत्यमोहन

श्रीओम श्रेष्ठ 'रोदन'
काठमाण्डौ

वास्तविक महापुरुषको पहिलो चिनारी उसको नम्रता हो भन्ने रस्कनको भनाइ ठ्याक्कै लागू हुन्छ सत्यमोहन जोशी माथि । उहाँको विनम्रता र सरलताबाट नै उहाँ भेट हुनासाथ चिनिनु हुन्छ ।

उहाँजति सरल देखिनु हुन्छ त्यति नै सरल हुनुहुन्छ ज्ञान र अनुभवको दृष्टिले । अलिकति पनि कन्जुस्याई नगरी उहाँलाई समुन्द्रसंग तुलना गर्न सकिन्छ । गहिरो न गहिरो जति खोजे पनि भेट्न नसकिने र पढेर नसकिने । उहाँभित्र देखिनेभन्दा नदेखिने र बहुमूल्य सामग्रीको खानी छ । जसले जत्रो भाँडो लिएर गयो त्यति नै भर्न सकेजस्तै हुनुहुन्छ उहाँ ।

सत्यमोहन जोशी आफूप्रति इमान्दार हुनुहुन्छ त्यसैले अरुप्रति बेइमान बन्न सक्नु हुन्न । आजको सबैभन्दा ठूलो समस्या नै यही हो । ठूलाठूला आदर्श फलाक्नेहरु, बोलेजस्ता देखिदैनन्, देखेजस्ता बन्दैनन् । भ्रममा बाँचेर भ्रममा नै मर्छन् समाजमा । आफूभित्रको सत्यलाई राम्रो पहिरन, राम्रो श्रृङ्गार र राम्रो बोलीले ढाक्छन् । यस्ता आवरणले अरुलाई त भुक्न्याउँछन्, भुक्न्याउँछन् । त्यही भुक्न्याउने बानीले आफै पनि भुक्किन् । पनि भ्रमसमस्या नै यही हो आजको समाजको । सत्यलाई लुकाएर असत्यको पर्दामा उत्रिरहने । मान्छे मान्छे बीचको अविश्वास र कलह बढिरहेको भीडमा सत्यमोहन भण्डै एकलो जस्तो, भण्डै अपवाद जस्तो हुनुहुन्छ । भित्र जे छ त्यही रुपमा हाँसिरहनु भएको छ र हँसाइ रहनु भएको छ । नामजस्तै सत्य र कामजस्तै मोहन ।

न कहिले स्यालुट खाएर सिंहंदरवारजस्तो गर्वले तन्किनु हुन्छ न कहिले हथकडी लगाएर खुम्चिनु हुन्छ । भण्डामा आकाशिन खोज्नुको सट्टा बरु आफै आफ्नो बन्दी बन्नुभो । त्यसैले त हो उहाँ अरु जस्तो नभएर सधै आफै जस्तो बनिरहन सक्नु भएको ।

व्यवहार मात्र होइन उहाँको लवाइ पनि त्यत्तिकै आदर्श छ । नेपाली दौरासुरुवाल, कोट र टोपी उहाँलाई जहिले पनि देखिने स्वरूप अर्थात् अर्को परिचय हो उहाँको । बस्ने घर पनि त्यस्तै छ । प्राचीन कृषि मुनिहरुले तपस्या गर्ने जस्तो आंगन छ, आंगनमा तुलसीको मठ छ । आंगनमा रुख र फूलका लहराले छपक्कै छाँना छाडिदिएको छ, विहान र साँझ एकनासले बथान चराहरु गाइरहन्छन् । नजिकै माता र पिताको अर्धकदको शालिक श्रद्धापूर्वक राखिएको छ । संगैको ठूलो घरमा नवसेर कृषिहरुकै कुटीजस्तो बासस्थान छ । कुटीकै बाहिरपट्टि उहाँकी अर्धाङ्गिनी बसिरहनु भएको प्रायः भेटिनुहुन्छ । उहाँचाहिं कोही आउनासाथ कुटीबाट निस्कने गरेको भेटेको छु मैले धेरै पटक ।

ठूलो र आकर्षक घर बनाएर अरुको आँखा लगाउने घर बनाएर बस्ने होडमा उहाँ पाटन सहरको बीचमा सामान्य कुटीमा बस्नु अर्को आदर्श हो । अझ भनौं उदाहरण हो । त्याग गर्नु हो । सत्यमोहन हुनुको आदर्श । यो सामान्य कुरा होइन । अहिले विहान उठेदेखि बेलुकी ननिदाउन्जेलसम्म राष्ट्रिय प्रवचन छाँट्नेहरुको कुनै पनि व्यवहार उदाहरणीय पाइँदैन । प्रष्ट छ, विहान उठ्नासाथ विदेशी ब्रस, टुथपेष्ट, साबुनबाट सुरु भएर, खानपानदेखि लगाउने पोशाकमा एक त्यान्द्रो पनि नेपालीत्व पाइँदैन । लेख्ने कलम, बोल्ने बानी, गर्ने शैली केहीमा पनि आफ्नोपन भेट्न गाह्रो हुन्छ । घरको आंगनमा देशको फरफराइरहने र सवारीसाधनमा समेत राष्ट्रिय भण्डा फरफराएकर हिँड्ने कतिजनाले आफ्नो शरीरमा प्रयोग भएका

सामानहरु मध्ये कतिवटा नेपाली छ भनेर कहिले सोचेका छन् होला र ? दैनिक प्रयोगमा कति प्रतिशत सामान नेपाली होला भनेर कल्पना गरेका पनि छैनन् होला । पुरैपुर विदेशी रडमा चुर्लुम्मै डेबका राष्ट्रवादीहरुलाई कसरी आदर्श मान्ने ?

यस्ता प्रश्नहरु वर्षो वर्षदेखि घट्न सकेको छैन, क्रमश बढ्दो छ । पञ्चायत भनेपनि, प्रजातन्त्र भने पनि लोकतन्त्र भने पनि र यसको प्रतिशत घट्ला र ? यस्तो समयमा सत्यमोहनले आफ्नो आदर्श कतिदिन बाँडिरहने ? र कतिलाई आत्मसात् गर्न लगाइरहने ?

ठीकै छ, जतिले सक्छन् त्यतिले नै गर्छन् । राम्रो कामको लागि सडकै भर्नुपर्दैन । टायरै बाल्नु पर्दैन । टाउकै गन्नेको लागि जतिसुकै ठूलो जुलुस भए पनि के काम र ? आफू भलो त जगतै भलो । मनभरि पापको अरिगाल पालेर कसैको हित चिताउन सकिदैन । कसिङ्गरको भारिले थिचिएको मनले अर्को मनलाई कुन कुचोले बढारेर सिनित्त पार्न सक्छ ।

अर्काको तराजुमा कहिले जोखिन नपरेको शरीर, धरैटीमा हाँस्रन नपरेको हाँसो र कसैको मानोपाथीमा भरिन परेको छैन । त्यसैले त अग्लो उचाइ, गर्विलो आवाज फुकाएको छातीमा जहाँ पनि जाने गर्नु भएको छ, उहाँलाई हरेका भाषा, संस्कृतितरका ढोकाहरु खुल्ला छन् ।

अहिले सबैलाई विज्ञापनले मुखुण्डो लगाइदिएको छ, हरेक कुरामा बाइ वान गेट वान भने जस्तै लगभग जिन्दगी त्यतै आकर्षित हुन थालेको समय छ । तारे होटलका सुकोमल डसनामा निदाउन नसक्नेहरुले निदाउने आँखाहरु उधारो ल्याए जस्तो, खोक्रो बाँस जस्तो बजिरहने जीवन अहिले बम्पर उपहार जस्तो बनेको छ । यस्तो समयमा धन्य सत्यमोहन आफै भएर आफ्नै भएर ठाडोसँग बाँचिरहनु कहाँ सानो कुरा हुन सक्छ ।

उहाँलाई कसैले लोकसाहित्यकार भने कसैले संस्कृतिविद । कसैले तीपटकक मदन पुरस्कार पाएर ह्यट्रिक गर्ने भने । कसैले प्रज्ञाप्रतिष्ठानका सक्षम सदस्य सचिव भने । कसैले गाइजात्रामा हास्यव्यङ्ग कार्यक्रम शुरु गराउने भनेर चिने । कसैले नयाँ वर्षमा नाटक प्रतियोगिता गराउने भनेर चिने । कसैले संस्कृति तथा पुरातत्व विभागको पहिलो महानिर्देशक भनेर सम्भके, कसैले राष्ट्र नाचहरु बनाउने भनेर चिने । चिन्नेहरुले इमान्दार भनेका छन्, मेहेनती पनि भनेका छन् । कहिले नथाक्ने बूढा पनि भनेका छन् । भन्नेहरुले जे जे भने पनि सत्यमोहन सत्यमोहनै भएर बाचिरहेका छन् । उहाँ कहिले खुशीले मात्तिनु भएको छैन न दुखले आत्तिनु भएको छ, त्यसैले उहाँ जिउँदो सङ्ग्रहालय नै ।

ललितपुरको बंखुबवहालमा जन्मनुभयो वैशाख ३० गते १९७७ मा । बूढ्यौली पनि ८७ को, दुई दुई पटक बूढोपासनी सकिसकेको मान्छे । तर काम र जिम्मेवारीले अलिकति पनि बूढो हुनु भएको छैन । जति टाढाको कार्यक्रममा निम्ता गरेपनि टुप्लक्क पुग्नुहुन्छ । उहाँलाई आयोजनकले लिन र पुऱ्याउन जानु पर्दैन । भनेको समय र त्यो भन्दा अगाडि पुग्ने उहाको अर्को उदाहणीय व्यक्तित्व हो । प्रमुख अतिथि, विशिष्ट अतिथि भएपछि अन्य आमन्त्रितहरु भन्दा ढिलो पुग्नुपर्छ भन्ने ढोगं कहिले दखाउनु भएको छैन । आफ्नो कर्तव्यप्रति सदा सचेत हुनुहुन्छ । कार्यक्रममा पुग्दा आफ्नो बुढ्यौली विर्सनु हुन्छ ।

कात्तिकको जाडोमा आधारातमा डबलीमा देखाइने कात्तिक नाच हेर्न पनि कहिले विर्सनु हुन्न । ओढ्ने ओढेपछि कात्तिकको जाडोसंगै उमेरलाई पनि विर्सनु हुन्छ ।

उहाँ नेपाली भाषा सिकाउन चीन जानु भो । चार वर्षमा पेकिङ रेडियोमा नेपाली सेवा सुरु गर्नुभो । कलाकार अरनिको बारेमा लेख्नुभो, धेरै जान्नु भो । राष्ट्रसंघीय कार्यक्रमअर्न्तगत १९५३ मे ३० मा न्युजिल्याण्डा पुग्नुभो र पहिलो नेपाली बन्नुभो । अर्को संयोग, तेन्जिङ शेर्पा र हिलारीले पहिलो पटक सगरमाथाको शिर टेकेको भोलिपल्ट नै ।

‘फर्केर हेर्दा’ नाटक लेखेर राजधानी बाहिर जुम्लासम्म लगेर पहिलोपटक देखाउनुभयो । त्यतिमात्र कहाँ हो र ? थुप्रै प्रसिद्धि र पैसा कमाएर प्रज्ञाप्रतिष्ठानको कुलपति सूर्यविक्रम ज्ञवालीले चढने गरेको थोत्रो गाडीको सट्टामा सानदार कोरियन गाडी पनि त्यही नाटकको आम्दानीले किनाउनुभो । यो ०३३ सालको कुरो हो । तर पोहरसम्म पनि ‘वाध भैरव’ नाटक लेखिरहनु भएको छ, देखाइरहनुभएको छ । सत्यमोहन कीर्तिमानै किर्तिमानले भरिपूर्ण हुनुहुन्छ । उहाँको विगत जति ओजिलो छ त्यति नै सार्थक र उर्जाशील वर्तमान छ उहाँको ।

थाकनै नपर्नेहरु उमेरभन्दा बढीको बोभले थिचिएका छन् । हातलाई भाग्य मानेर सुन्दर सम्भावना कुरिरहेका छन् । अलिकति घामले छुनासाथ उन्मादले मात्तिउर हुनुपर्ने भन्दा ठूलो बन्न खोजिरहेका छन् । तर सत्यमोहन भने टुडिखेलको घोडेजात्रामा दौडिएका घोडा जस्तै वेगमा छन्, जीवनको का..... थकाइ मार्न विर्सिएका छन् ।

वि.सं. १९८८ पहिलोपटक गोरखापत्रमा कविता छापियो उहाँको । त्यसपछि झण्डै पाँच दर्जन निबन्ध, भाषा, नाटक, संस्कृति, लोकगीत पुरातत्व, महाकाव्य, मूर्तिका कुरा, मुद्राका कुरा लेख्नुभयो । हात नहालेको कुनै विधा छैन तर पनि सबैमा सफल । मान्छे जति दहो हुनुहुन्छ त्यति नै दहो छ उहाँको कलम, नेपाल भाषा र नेपाली भाषा दुवैमा ।

पाटनमा जन्मेर देशकै गौरव बन्नुभएको छ उहाँ । उहाँ कलाकार पनि हुनुहुन्थ्यो । वि.सं. २००९ मा हनुमान ढाकाको डबलीमा प्रदर्शित नेपाल भाषाको नाटक ‘खड्गसिद्धि’ मा उहाँले जयप्रकाश मल्लको भूमिकामा अभिनय गर्नुभएको थियो ।

साँच्चैको अभिनय गर्नेहरु मञ्चको पर्खाल नाघ्न सकेका छैनन् । जति ताली बजे पनि प्रेक्षालयका भित्ताहरुले बाहिर जान दिँदैनन् तर जीवनलाई नै अभिनय गर्नेहरु सर्वत्र सफलको शिखर चुमिरहेका छन् । यो पनि एउटा कला बनेको छ, जहाँ जस्तो पर्छ त्यस्तो अभिनय गरेर देख्ने जतिलाई दर्शक बनाइदिने । कुन साँचो कुन अभिनय छुट्याउन नसक्नेहरुको हूलमा सत्यमोहन जीवनको सत्य अभिनय गरिरहेका छन् । अर्थात् न उहाँले कुनै क्षेत्र छोड्नुभएको छ, न कुनै क्षेत्रले नै उहाँलाई छोड्न सकेको छ ।

सादा जीवन, सक्रिय जीवनले अझै बूढा बनेका छैनन् । लगनशीलता र इमान्दारिताले जसरी हिजो सम्मान गरेको थियो, आज भन्नु उहाँको आवश्यकता बढेको छ, दिनका दिन सम्मानित हुनुभएको छ त्यसरी नै भोलि भन्नु बढी महसुस गराउनु हुनेछ । उहाँको अध्ययन र अनुसन्धानले जति खाँदिनु भएको छ त्यो बच्चा देखि बूढासम्मको लागि उहाँबाट सिक्ने आदर्श बनेको छ ।

हो पनि सत्यमोहन जोशीलेको बोलाइ र लेखाइमा संयमता छ । सोचाइमा दूरदर्शिता छ । गराइमा सदाचार छ । यी सबै कारणले गर्दा उहाँ दसकौँदेखि सबैको प्रिय हुनुहुन्छ ।

प्रकृतिजस्तो नियमितता । कसैले नविशोल्ल खोज्ने न सक्ने नै । भुकाउन खोजे कसैले नसक्ने आफै भने लटरम्म भएर भुकिरहने । ।

सत्यमोहन दाइसंग जतिपटक भेटको छु त्यति नै पटक म उहाँको शालिनताबाट भुत्कै भएको छु । यत्रो ठूलो व्यक्तित्व भएर पनि कसैसंग घमण्ड गर्नु हुन्न । सबैसंग मिल्न सक्ने पानी जस्तो । धेरैपटक कार्यक्रमहरुमा भेट भएका छन्, धेरै नै पटक कार्यक्रमहरुमा जिम्मेवारीसहित निम्ता गरको छु । पत्रिकाको लागि केही पटक र एफ एम रेडियोको लागि धेरैपटक अर्न्तवार्ता लिएको छु । सांस्कृतिक विषयका वृत्तचित्र निर्माणमा पनि सोधी खोजी गरेर दुःख दिएको छु । कहिले अष्टेरो मान्नु भएको अनुभव गर्नु परेको छैन ।

जहिले जहिले उहाँसँग भेट्छु ममा एक प्रकारको उर्जा पैदा हुन्छ । उहाँको उमेर र उहाँको सक्रियता, उहाँको ज्ञान र उहाँको प्रयोग, उहाँको शालिनता र उहाँको विनम्रता सबै सबैबाट भङ्कृत हुन्छु । कुनै कुनै कुराले निराश भएको छु भने उत्साहले चार्ज हुन्छु । उहाँसँग भेटभएपछि म हारेर पनि हार्दिन, थाकेर पनि थाक्दिन । वास्तवमा मान्छे भएर जिउनुको सार्थकता त यही नै हो नि । बाँचलाई कसले पो सक्दैनन् र ? मान्छे मात्रको के कुरा फटेडग्रांदेखि सबै प्राणी बाँचिरहेकै छन् । यस्तो बचाई के बचाई ? बाँच्नुको लागि मा बाँच्ने, आफ्नै लागि मात्र बाँच्ने , मरेपछि हराउने जीवनको अर्थ के छ र ? करोडौं जन्मिरहेका छन् र करोडौं नै मरिरहेका छन् , होलसेल मृत्यु । तर सत्यमोहन जोशी जस्तो बाँचेर धेरैलाई बचाउन सक्ने र मरेर पनि मर्न नपाउने व्यक्ति हुनुहुन्छ । उहाँ गन्तीमा पनि सम्मानित गन्तीमा पर्नु हुन्छ ।

सत्यमोहन जोशीको उचाइ, उमेर जस्तै बढेको बढ्यै छ । समयले सबैलाई परिवर्तन गरेका छन् । नेताहरुको त कुरै छोडौं । शीर्षस्थ कलाकार र साहित्यकारहरु पनि समय अनुरूपको ट्युनिडमा बग्ने र समय गएपछि हराउने क्रम चलिरहेको छ । तर सत्यमोहन त्यस्तो व्यक्तित्व हो , उहाँलाई कुनै पनि समयले ट्युनिडमा बजिरहनु भयो । यही सदावारले नै उहाँलाई काल... बनाएको छ, सधैँका लागि र सबैका लागि बन्नुभएको छ । भनौ भाषा, साहित्य, कता र संस्कृतिका एक अनवरत साधक र अथक यात्री हुनुहुन्छ ।

यही साधना र निरन्तरताले गर्दा कहिले बूढो नहुने सुपर स्टार बन्नु भएको छ, शताब्दी पुरुष बन्नु भएको छ । राज्यको भाषामा शताब्दी पुरुष । मतदान गर्नुपर्ने आशंका छैन भन्थान्छु म । हुन त सबैको कुरा म किन गरिरहुँ ? कुरो आफ्नो भएपछि जताबाट पनि भन्न पाउने अधिकार हो मेरो । एकै शब्दमा सत्यमोहनको अलिकति सामिप्यता पाउन सकेकोमा म गौरवान्वित छु ।